



Святы Ойча! Мы ўдзячны табе за прыклад мужага сведчання аб Божай Усемагутнасці, якая пермагае ўсякае зло і робіць чалавека свабодным! *Ксёндз Уладзімір Гуляй, пробашч парафіі імя Узвышэння Святога Крыжа з Ліды-Фары і ўдзячныя парафіяне з Ліды*

Мы ўдзячны Табе, Яне Паўле II, за тое, што Ты даў нам прыклад, як пераадольваць свае цяжкасці, як ісці па такім нялёгкім жыцці і (што самае – важнае) Ты даў надзею на заўтрашні дзень, які можа быць лепшы. *Моладзь з Пабэрнардынскага касцёла*

Святы Ойча! Апякуйся беларускім людям, абараняй нашыя душы! *Хор сакральнай музыкі "Бацькаўшчына"*

Сваім жыццём Ты засведчыў пра тое, што Бог яшчэ не расчараваўся ў людзях, калі пасылае нам такіх Пастыраў. *Ганатара Мароз*

Я сардэчна дзякую за вяртанне моладзі ў святыні і за тое, што ў маім горадзе будуецца новыя касцёлы, а людзі адкрыта вярнуліся да веры. *Гродна. Ю. Галубовіч*

†

Малітва аб беатыфікацыі Божлага Слугі Яна Паўла II Божа ў Найсвяцейшай Тройцы! Дзякуем Табе за тое, што даў Касцёлу Папу Яна Паўла II, у якім заяснелі Твая айцоўская дабрыня, хвала Хрыстовага Крыжа і хараство духа любові. Ён, цалкам давяраючы Тваёй бясконцай міласэрнасці і матчынаму заступніцтву Марыі, даў нам жывы вобраз Езуса - Добрага Пастыра і паказаў святасць як узор штодзённага хрысціянскага жыцця, як шлях для дасягнення вечнага паяднання з Табою. Праз яго заступніцтва дай нам, згодна з Тваёю воляю, тую ласку, аб якой просім з надзеяй, што Твой Слуга Ян Павел II будзе хутка далучаны да ліку Тваіх святых. Амэн.